


အလေးထားရမည့်အကြောင်းအချက်များ အမှတ်(၄၇) တိုက်ပွဲများ၊ အရပ်သားသေဆုံးမှုများနှင့် စစ်ပြေးဒုက္ခသည်များ

■ တိုက်ပွဲဖြစ်ပွားခဲ့သော နေရာများ

၂၀၂၁ ခုနှစ် ဇူလိုင် ၁ မှ စက်တင်ဘာ ၇ ရက်အတွင်း မြန်မာနိုင်ငံအနှံ့ ဖြစ်ပွားခဲ့သော တိုက်ပွဲများ၏ တည်နေရာပြမြေပုံ ဖြစ်ပါသည်။ တိုက်ပွဲအမျိုးအစား အားဖြင့် သုံးမျိုးခွဲခြားထားပြီး အာဏာသိမ်း စစ်ကောင်စီနှင့် တိုင်းရင်းသား လက်နက်ကိုင်များ အကြား ဖြစ်ပွားသော တိုက်ပွဲများ၊ တိုင်းရင်းသား လက်နက်ကိုင်အချင်းချင်း ဖြစ်ပွားသော တိုက်ပွဲများ၊ အာဏာသိမ်းစစ်ကောင်စီနှင့် ဒေသခံ ပြည်သူ့ကာကွယ်ရေးတပ်ဖွဲ့များအကြား ဖြစ်ပွားသော တိုက်ပွဲများဟူ၍ ဖြစ်သည်။ ယခုပြသထားသည့် တည်နေရာများသည် တိုက်ပွဲဖြစ်ပွားခဲ့ရာ မြို့နယ်များ၏ တည်နေရာကိုသာ ဖော်ပြထားခြင်းဖြစ်ပါသည်။ မြို့နယ်တစ်ခုတွင် အနည်းဆုံး တိုက်ပွဲတကြိမ်စီ ဖြစ်ခဲ့ပြီး တကြိမ်မကဖြစ်ခဲ့သော မြို့နယ်များလည်း ပါရှိပါသည်။

ရည်ညွှန်း - ယခုအချက်အလက်များမှာ မီဒီယာများနှင့် လွတ်လပ်သော အဖွဲ့အစည်းများ၏ ဖော်ပြချက်များကို အခြေပြု၍ ISP-Myanmar က မှတ်တမ်းပြုစုထားခြင်း ဖြစ်ပါသည်။




- အာဏာသိမ်းစစ်ကောင်စီနှင့် တိုင်းရင်းသား လက်နက်ကိုင်များအကြား ဖြစ်ပွားမှု
- တိုင်းရင်းသား လက်နက်ကိုင်များ အချင်းချင်း ဖြစ်ပွားမှု
- အာဏာသိမ်းစစ်ကောင်စီနှင့် ဒေသခံ ပြည်သူ့ကာကွယ်ရေးတပ်ဖွဲ့များ အကြား ဖြစ်ပွားမှု

8 September, 2021

အလေးထားရမည့်အကြောင်းအချက်များ အမှတ်(၄၇) တိုက်ပွဲများ၊ အရပ်သားသေဆုံးမှုများနှင့် စစ်ပြေးဒုက္ခသည်များ

■ တိုက်ပွဲများ၊ အပြန်အလှန်ပစ်ခတ်မှုများ၊ အရပ်သားသေဆုံးမှုနှင့် ထိခိုက်ဒဏ်ရာရရှိမှုများ




တိုင်းရင်းသားဒေသများတွင် ဖြစ်ပွားလျက်ရှိသည့် တိုက်ပွဲများကြောင့် အရပ်သားသေဆုံးမှုများနှင့် ထိခိုက်ဒဏ်ရာရရှိမှုများသည် ၂၀၂၀ ပြည့်နှစ် နိုဝင်ဘာတွင် ကျဆင်းသွားခဲ့ရာမှ ၂၀၂၁ ခုနှစ် ဖေဖော်ဝါရီနောက်ပိုင်း ကရင်ပြည်နယ်အတွင်း ဖြစ်ပွားခဲ့သော တိုက်ပွဲများနှင့်အတူ ပြန်လည်မြင့်တက်လာခဲ့သည်။ လက်ရှိအချိန်တွင် တိုင်းရင်းသားဒေသများ၌ ဖြစ်ပွားနေသော တိုက်ပွဲများအပြင် ဒေသခံ ပြည်သူ့ကာကွယ်ရေး တပ်ဖွဲ့များနှင့် အာဏာသိမ်းစစ်ကောင်စီတို့အကြား ပစ်ခတ်တိုက်ခိုက်မှုများလည်း ပိုများလာပါသည်။ အဆိုပါ တိုက်ပွဲများနှင့် ပစ်ခတ်တိုက်ခိုက် မှုများကြောင့် အရပ်သားသေဆုံးမှုမှာ ၂၀၂၁ ခုနှစ် ဇွန်လအတွင်း အများဆုံးဖြစ်ခဲ့ပြီး ၅၇ ဦး ရှိခဲ့သည်။ ဖေဖော်ဝါရီ ၁ ရက်မှ စက်တင်ဘာ ၇ ရက်အထိ ဖြစ်ပွားခဲ့သော တိုက်ပွဲများနှင့် ပစ်ခတ်တိုက်ခိုက်မှုများအတွင်း အရပ်သားသေဆုံးမှု ၁၇၁ ဦးကျော် ရှိခဲ့ပါသည်။

ရည်ညွှန်း - ယခုအချက်အလက်များမှာ မီဒီယာများနှင့် လွတ်လပ်သော အဖွဲ့အစည်းများ၏ ဖော်ပြချက်များကို အခြေပြု၍ ISP-Myanmar က မှတ်တမ်းပြုစုထားခြင်း ဖြစ်ပါသည်။

8 September, 2021

အလေးထားရမည့်အကြောင်းအချက်များ အမှတ်(၄၇) တိုက်ပွဲများ၊ အရပ်သားသေဆုံးမှုများနှင့် စစ်ပြေးဒုက္ခသည်များ

■ စစ်အာဏာသိမ်းပြီးနောက်ပိုင်း တိုင်းရင်းသား လက်နက်ကိုင်နယ်မြေများအတွင်း ဖြစ်ပွားသောတိုက်ပွဲများ




၂၀၂၁ ခုနှစ် ဖေဖော်ဝါရီ ၁ ရက် စစ်အာဏာသိမ်းပြီးနောက်ပိုင်း ကချင်ပြည်နယ်၊ ကရင်ပြည်နယ်၊ ရှမ်းပြည်နယ် မြောက်ပိုင်းနှင့် တောင်ပိုင်းဒေသများတွင် တိုက်ပွဲဖြစ်ပွားမှု စုစုပေါင်း ၈၇၈ ကြိမ်ထက် မနည်း ရှိခဲ့ပါသည်။ အများစုမှာ KNU နယ်မြေများအတွင်း ဖြစ်ပွားခဲ့သော တိုက်ပွဲများဖြစ်သည်။ စက်တင်ဘာ ပထမပတ်အတွင်းတွင်လည်း KNU တပ်မဟာနယ်မြေများအတွင်း စစ်ကောင်စီနှင့် ဖြစ်ပွားသော တိုက်ပွဲများ၊ ရှမ်းပြည်နယ်(မြောက်ပိုင်း) မိုးကိုးဒေသများအတွင်း MNDA နှင့် စစ်ကောင်စီတို့အကြား တိုက်ပွဲများ ဆက်လက်ဖြစ်ပွားလျက်ရှိသည်။

ရည်ညွှန်း - ယခုအချက်အလက်များမှာ မီဒီယာများနှင့် လွတ်လပ်သော အဖွဲ့အစည်းများ၏ ဖော်ပြချက်များကို အခြေပြု၍ ISP-Myanmar က မှတ်တမ်းပြုစုထားခြင်း ဖြစ်ပါသည်။

8 September, 2021

အလေးထားရမည့်အကြောင်းအချက်များ အမှတ်(၄၇) တိုက်ပွဲများ၊ အရပ်သားသေဆုံးမှုများနှင့် စစ်ပြေးဒုက္ခသည်များ

■ ပြည်သူ့ကာကွယ်ရေးတပ်ဖွဲ့များနှင့် အာဏာသိမ်းစစ်ကောင်စီအကြားဖြစ်ပွားသော ပစ်ခတ်တိုက်ခိုက်မှုများ



၂၀၂၁ ခုနှစ် ဧပြီလမှစ၍ အာဏာသိမ်းစစ်ကောင်စီနှင့် ဒေသအချို့ရှိ ပြည်သူ့ကာကွယ်ရေးတပ်ဖွဲ့များကြားတွင်လည်း အပြန်အလှန် ပစ်ခတ်တိုက်ခိုက်မှုများ ဖြစ်ပွားလျက်ရှိပြီး အရပ်သားသေဆုံးမှုနှင့် ထိခိုက်ဒဏ်ရာရရှိမှုများ ရှိလာခဲ့သည်။ ၂၀၂၁ ခုနှစ် ဇွန်လအတွင်း အရပ်သားသေဆုံးသူ ၂၈ ဦး ရှိခဲ့ပြီး အများဆုံးဖြစ်သည်။ ဧပြီမှ စက်တင်ဘာ ၇ ရက်အထိ ဖြစ်ပွားခဲ့သော အပြန်အလှန် ပစ်ခတ်တိုက်ခိုက်မှုများအတွင်း အရပ်သားသေဆုံးသူ ၅၄ ဦး၊ ထိခိုက်ဒဏ်ရာရရှိသူ ၁၆ ဦးထက်မနည်း ရှိလာခဲ့သည်။ ယခုဖော်ပြပါ အချက်အလက်များသည် အပြန်အလှန် ပစ်ခတ်တိုက်ခိုက်မှုများအတွင်း အရပ်သားသေဆုံးမှုနှင့် ထိခိုက်ဒဏ်ရာရရှိသူ စာရင်းကိုသာ ကောက်ယူထားခြင်းဖြစ်ပြီး နှစ်ဖက်တပ်ဖွဲ့များ၏ ကျဆုံး၊ ထိခိုက်ဒဏ်ရာစာရင်းကို ထည့်သွင်းဖော်ပြထားခြင်း မရှိပါ။

ရည်ညွှန်း - ယခုအချက်အလက်များမှာ မီဒီယာများနှင့် လွတ်လပ်သော အဖွဲ့အစည်းများ၏ ဖော်ပြချက်များကို အခြေပြု၍ ISP-Myanmar က မှတ်တမ်းပြုစုထားခြင်း ဖြစ်ပါသည်။

8 September, 2021

အလေးထားရမည့်အကြောင်းအချက်များ အမှတ်(၄၇) တိုက်ပွဲများ၊ အရပ်သားသေဆုံးမှုများနှင့် စစ်ပြေးဒုက္ခသည်များ

■ နေရပ်စွန့်ခွာ စစ်ပြေးဒုက္ခသည်များ

စစ်အာဏာသိမ်းပြီးနောက်
တိုးလာသည့်အရေအတွက်




လက်နက်ကိုင် ပဋိပက္ခများကြောင့် နေရပ်စွန့်ခွာတိမ်းရှောင်ရသူ စစ်ပြေးဒုက္ခသည် အရေအတွက်သည် ၂၀၂၀ ပြည့်နှစ် ဇန်နဝါရီမှ ၂၀၂၁ ခုနှစ် စက်တင်ဘာ ၇ ရက်အထိ စုစုပေါင်း ၇၆၇,၆၅၆ ကျော် ရှိလာသည်။ အဆိုပါ ပမာဏအနက် ၂၇၀,၁၅၆ ကျော်မှာ ၂၀၂၁ ခုနှစ် ဖေဖော်ဝါရီ စစ်အာဏာသိမ်းပြီးနောက် တိုးလာသည့် အရေအတွက်ဖြစ်သည်။ ဖေဖော်ဝါရီ ၁ ရက်မှ ဩဂုတ် ၃၁ ရက်အထိ စစ်ဘေးရှောင်ဒုက္ခသည် အရေအတွက် ၂၇၁,၄၅၆ ကျော် (အလေးထားရမည့် အကြောင်းအချက်များ အမှတ်-၄၃ ကိုရှု) ရှိခဲ့ရာမှ ယခု ၂၇၀,၁၅၆ ကျော်အထိ ရှိလာ သဖြင့် ယခုတပတ်အတွင်း ၁,၃၀၀ ကျော် လျော့နည်းလာခဲ့ခြင်းဖြစ်သည်။ စက်တင်ဘာ ပထမပတ်အတွင်း ကချင်ပြည်နယ်မှ စစ်ဘေးရှောင် ဒုက္ခသည် ၂,၁၀၀ ကျော်ခန့် နေရပ်ပြန်ခဲ့ကြသည်။ ရှမ်းပြည်နယ်နှင့် တနင်္သာရီတိုင်းအတွင်းတွင်မူ စစ်ဘေးရှောင်ဒုက္ခသည် ၈၅၀ ကျော်ခန့် ထပ်မံ ထွက်ပြေးတိမ်းရှောင်ခဲ့ရသည်။

ရည်ညွှန်း - ယခုအချက်အလက်များမှာ မီဒီယာများနှင့် လွတ်လပ်သော အဖွဲ့အစည်းများ၏ ဖော်ပြချက်များကို အခြေပြု၍ ISP-Myanmar က မှတ်တမ်းပြုစုထားခြင်း ဖြစ်ပါသည်။

8 September, 2021

အလေးထားရမည့်အကြောင်းအချက်များ အမှတ်(၄၇) တိုက်ပွဲများ၊ အရပ်သားသေဆုံးမှုများနှင့် စစ်ပြေးဒုက္ခသည်များ

■ စစ်အာဏာသိမ်းပြီးနောက်ပိုင်း တိုးလာသည့် စစ်ပြေးဒုက္ခသည်အရေအတွက်



စစ်အာဏာသိမ်းပြီးနောက် စစ်ကောင်စီနှင့် တိုင်းရင်းသားလက်နက်ကိုင်တပ်ဖွဲ့တို့အကြား တိုက်ပွဲများ ပြင်းထန်လာသည့်အပြင် ဒေသအသီးသီးမှ ပြည်သူ့ကာကွယ်ရေးတပ်ဖွဲ့များနှင့် အာဏာသိမ်းစစ်ကောင်စီတို့အကြား အပြန်အလှန်ပစ်ခတ်မှုများလည်း ရှိလာပါသည်။ ဧပြီလမှစ၍ ချင်းပြည်နယ်၊ ကယားပြည်နယ်၊ စစ်ကိုင်းတိုင်း၊ မကွေးတိုင်းတို့ရှိ ပြည်သူ့ကာကွယ်ရေးတပ်ဖွဲ့များနှင့် စစ်ကောင်စီတို့အကြား ပစ်ခတ်မှုများ ဖြစ်ခဲ့သည်။ သြဂုတ် နောက်ဆုံးပတ်အတွင်း တနင်္သာရီတိုင်း၊ ရေဖြူမြို့နယ်အတွင်းရှိ KNU တပ်မဟာ(၄)နယ်မြေအတွင်း စစ်ကောင်စီဘက်မှ နယ်မြေရှင်းလင်းရေးပြုလုပ်ရန်ဝင်ရောက်တပ်စွဲလာသောကြောင့် အနီးအနားရှိ ဒေသခံပြည်သူ ၅၀၀ကျော်မှာ ထွက်ပြေးတိမ်းရှောင်ခဲ့ရသည်။

ရည်ညွှန်း - ယခုအချက်အလက်များမှာ မီဒီယာများနှင့် လွတ်လပ်သော အဖွဲ့အစည်းများ၏ ဖော်ပြချက်များကို အခြေပြု၍ ISP-Myanmar က မှတ်တမ်းပြုစုထားခြင်း ဖြစ်ပါသည်။

8 September, 2021

အလေးထားရမည့်အကြောင်းအချက်များ အမှတ်(၄၇) တိုက်ပွဲများ၊ အရပ်သားသေဆုံးမှုများနှင့် စစ်ပြေးဒုက္ခသည်များ

■ စစ်ပြေးဒုက္ခသည်များ အခြေအနေ (ဩဂုတ် ၂၆ ရက်မှ စက်တင်ဘာ ၇ ရက်အထိ)

ကချင်ပြည်နယ်

ဧပြီလအတွင်း ကချင်ပြည်နယ် မိုးမောက်မြို့နယ်အတွင်းရှိ မြို့နယ်များတွင် အာဏာသိမ်းစစ်ကောင်စီနှင့် KIA တို့အကြား တိုက်ပွဲများ ပြင်းထန်ခဲ့သည်။ အနီးအနားရှိ ဒေသခံများမှာ ဗန်းမော်နှင့် မိုးမောက်မြို့များသို့ လေးလကြာသည်အထိ ထွက်ပြေးတိမ်းရှောင်ခဲ့ကြရသည်။ ယခုအချိန်တွင်မူ တိုက်ပွဲအခြေအနေ ငြိမ်သက်နေသောကြောင့် ဒေသခံပြည်သူ ၁,၇၅၀ ခန့် နေရပ်ပြန်လာခဲ့ကြသည်။ ထို့အပြင် ဩဂုတ် နောက်ဆုံးပတ်အတွင်းဖြစ်ပွားခဲ့သော တိုက်ပွဲများကြောင့် ထွက်ပြေးခဲ့ရသည့် ကချင်ပြည်နယ်၊ ပူတာအိုမြို့နယ်၊ တန့်ဂျာဒေသခံ ၄၀၀ ခန့်မှာလည်း တိုက်ပွဲငြိမ်သက်သွားသောကြောင့် စက်တင်ဘာပထမပတ်အတွင်း နေရပ်သို့ပြန်ခဲ့ကြသည်။

တနင်္သာရီတိုင်း

ဩဂုတ် နောက်ဆုံးပတ်အတွင်း တနင်္သာရီတိုင်း၊ ရေဖြူမြို့နယ်အတွင်းရှိ KNU တပ်မဟာ(၄) နယ်မြေများအတွင်းသို့ စစ်ကောင်စီတပ်များ နယ်မြေရှင်းလင်းရေးဆောင်ရွက်ရန် ရောက်ရှိလာခြင်းကြောင့် အနီးအနားရှိ ကျေးရွာများမှ ဒေသခံပြည်သူ ၅၀၀ ကျော်မှာ ထွက်ပြေးတိမ်းရှောင်ခဲ့ရသည်။

ရှမ်းပြည်နယ်

စက်တင်ဘာပထမပတ်အတွင်း ရှမ်းပြည်နယ်(မြောက်ပိုင်း)ရှိ မုံးကိုးမြို့နယ်အတွင်း စစ်ကောင်စီနှင့် MNDA တို့အကြား ဆက်လက်တိုက်ပွဲဖြစ်ပွားနေပြီး ဒေသခံပြည်သူ ၂၀၀ ကျော် ထပ်မံ ထွက်ပြေးတိမ်းရှောင်ခဲ့ရသည်။ ထို့အပြင် ရှမ်းပြည်နယ်(တောင်ပိုင်း)နှင့် ကယားပြည်နယ်အစပ်ရှိ ဖယ်ခုံမြို့နယ်အတွင်း ဒေသခံ ပြည်သူ့ကာကွယ်ရေးတပ်ဖွဲ့များနှင့် စစ်ကောင်စီတို့အကြား တိုက်ပွဲများကြောင့် ဒေသခံပြည်သူ ၆၀ ကျော်မှာလည်း ဘေးလွတ်ရာသို့ ထွက်ပြေးတိမ်းရှောင်ခဲ့ရသည်။

ရည်ညွှန်း - ယခုအချက်အလက်များမှာ မီဒီယာများနှင့် လွတ်လပ်သော အဖွဲ့အစည်းများ၏ ဖော်ပြချက်များကို အခြေပြု၍ ISP-Myanmar က မှတ်တမ်းပြုစုထားခြင်း ဖြစ်ပါသည်။




8 September, 2021

အလေးထားရမည့်အကြောင်းအချက်များ အမှတ်(၄၇) တိုက်ပွဲများ၊ အရပ်သားသေဆုံးမှုများနှင့် စစ်ပြေးဒုက္ခသည်များ

■ စစ်အာဏာသိမ်းပြီးနောက်ပိုင်း တိုက်ပွဲများနှင့် အပြန်အလှန်ပစ်ခတ်မှုများကြောင့် အရပ်သားသေဆုံးမှုနှင့် ထိခိုက်ဒဏ်ရာရရှိမှုများ

၂၀၂၁ ခုနှစ် ဖေဖော်ဝါရီ ၁ ရက် စစ်အာဏာသိမ်းပြီးနောက် ဖြစ်ပွားခဲ့သော တိုက်ပွဲများနှင့် အပြန်အလှန်ပစ်ခတ်မှုများကြောင့် အရပ်သားသေဆုံးမှု ၁၆၆ ဦး ကျော် ရှိခဲ့ပြီး ထိခိုက်ဒဏ်ရာရသူ ၁၃၈ ဦး ကျော် ရှိခဲ့ပါသည်။ လအလိုက်ကြည့်မည်ဆိုပါက ဖေဖော်ဝါရီတွင် ၁၁ ဦး၊ မတ်တွင် ၁၆ ဦး၊ ဧပြီတွင် ၃၆ ဦး၊ မေတွင် ၂၂ ဦး၊ ဇွန်တွင် ၅၇ ဦး၊ ဇူလိုင်တွင် ၆ ဦး၊ ဩဂုတ်တွင် ၁၈ ဦးနှင့် စက်တင်ဘာတွင် သေဆုံးသူ ၅ ဦး ရှိခဲ့သည်။

၂၀၂၀ ပြည့်နှစ် ဇန်နဝါရီ ၁ ရက်မှ ၂၀၂၁ ခုနှစ် စက်တင်ဘာ ၇ ရက်အထိ ကိန်းဂဏန်းများကို ကြည့်ပါက တိုင်းရင်းသားဒေသများတွင် တိုက်ပွဲများနှင့် အပြန်အလှန်ပစ်ခတ်မှုများကြောင့် အရပ်သားသေဆုံးမှုမှာ ၃၆၀ ဦး ကျော် ရှိလာပြီး၊ ထိခိုက်ဒဏ်ရာရသူ အရေအတွက် ၆၇၆ ဦး ကျော် ရှိလာသည်။ အခြားတဖက်တွင်လည်း စစ်အာဏာရှင်စနစ် ဆန့်ကျင်ရေး လူထုလှုပ်ရှားမှုကို အာဏာသိမ်းစစ်ကောင်စီက အကြမ်းဖက် အင်အားသုံး ဖြိုခွင်းမှုများကို အရှိန်မြှင့်လုပ်ဆောင်လျက်ရှိရာ ဖေဖော်ဝါရီ ၈ ရက်မှ စက်တင်ဘာ ၇ ရက်အတွင်း သေဆုံးရသူ ၁,၀၅၁ ဦး ကျော် ရှိခဲ့ပြီဖြစ်သည်။



ရည်ညွှန်း - ယခုအချက်အလက်များမှာ မီဒီယာများနှင့် လွတ်လပ်သော အဖွဲ့အစည်းများ၏ ဖော်ပြချက်များကို အခြေပြု၍ ISP-Myanmar က မှတ်တမ်းပြုစုထားခြင်း ဖြစ်ပါသည်။